

ગુજરાત વિદ્યાપીઠ ગ્રંથાલય

[ગુજરાતી કૌપીયલિટ વિભાગ]

અનુક્રમાંક ૪૪૭૫

વર્ગિક

પુસ્તકનું નામ ગુપ્ત (૧૫૫૫)

વિષય નં ૪: ૪.૬૦૨૩૪૦૮ - ૪૪૪૩

પ્રમુખનું ભાષણ.*

સંસારસુધારાના મહાકાર્યમાં ભાગ લેતા. બન્ધુઓ, સન્નારીઓ,
અને સદ્ગૃહસ્થો !

૩૬ પ્રમાણે પ્રાન્તિક સંસારસુધારા પરિષદનું સંમેલન આજે આપણે કર્યું છે. આ સંમેલન ગુજરાતના રાજનગરમાં કરવાનું પ્રાપ્ત થયું છે. અમદાવાદ ૫૦૦ વર્ષથી ઇતિહાસમાં ઝળહળે છે, અને વહેપાર ને ઉદ્યોગમાં થતી ચઢતીને લીધે ભવિષ્યમાં તેની મહત્તા વધ્યા વિના રહેશે નહિ. આ બાબતો સંસારસુધારાના કાર્યને લગતી નથી, તો પણ સ્ત્રી અને પુરૂષની સામાજિક ઉન્નતિના મહાકાર્યને તેમાંથી મદદ મળે છે અને આડકતરી રીતે ઉત્સાહ પણ મળે છે. માનસિક, ઔદ્યોગિક, ધાર્મિક, અને સામાજિક-એ સર્વ પ્રકારના સુધારાની એક સરખી રીતે અમદાવાદમાં કદર થાય છે, અને આવા શાન્ત અને સમતોલ સ્વભાવને માટે અમદાવાદ સકારણ મગરૂર થઈ શકે. પ્રવૃત્તિઓની આવી સમતોલતાને લીધે જ આ શહેરમાં સુધારક શિક્ષણ-શાસ્ત્રીઓ અને સુધારક પંડિતો નીપજ્યા છે; વળી, તે બધાને લીધે પોતાનું ધન લોકોને ચરણે અર્પી દે એવા ઉદારભાવવાળા લક્ષ્યાધિપતિઓ પણ પાડ્યા છે. દુઃખીઓનાં દર્દ ટાળવાને અને દેશના યુવકોનાં મન કેળવવાને અપૂર્વ દ્રવ્યરૂપી સાધન આપનાર ગુજરાતમાં પહેલા ઝૌરોનેટ ઊપજાવવાનું માન પણ અમદાવાદને જ ધટે છે.

આજના કાર્યક્રમનો આરંભ કરતાં પહેલાં, છેલ્લી પદ્ધિ મુંબઈમાં મળી ત્યાર પછીના વર્ષમાં એટલે ગત વર્ષમાં શું શું થયું તે જોઈએ; આપણી જમાઉધાર બાબત તપાસીએ; અને હાલ આપણી સમક્ષ કેવી સ્થિતિ ખડી થઈ છે અને ક્યા ક્યા પ્રશ્નોનું વ્યવહાર નિરાકરણ આપણે કરવાનું છે તે બધું શુદ્ધ વિવેચક દૃષ્ટિથી નિહાળીએ. પ્રથમ, આપણા એક શુદ્ધ, સાત્ત્વિક, ને નિઃસ્પૃહ 'કાર્યવીર' ના સ્વ-ગનાસથી આપણને મોટી ખોટ ગઈ છે;—તે વીર સ્વ. લાલશંકર ઉમિયાશંકર છે. સર્વશક્તિમાન પરમેશ્વરને ગમ્યું તે ખરું; પણ તેથી આપણી ખોટ કાંઈ ઓછી થતી નથી. સંસારસુધારાનો એક સાચો ધુરંધર ગયો ! તેમણે પોતાની લાંબી ને ઉપ-યોગી આખી જિન્દગીમાં ખરા જિગરથી કામ કર્યું હતું, અને તેમનામાં ખરેખરી નિઃસ્પૃહ કાર્યપરાયણતા હતી. તે દુર્બળ ને અનાથના બેલી હતા, સ્તુતિ વા નિન્દાની ગણના કરતા નહોતા, ને આ દુનીયાની ક્ષણિક મોટાઈની પાછળ ભમતા નહોતા. આ વ્યક્તિની વિશેષતા એવી હતી કે તે ભૂત અને વર્તમાનને પોતાની નૈતિક ભવ્યતાથી આચ્છાદિત કરી દેતી હતી, જે ભવ્યતા સ્મૃતિપથમાંથી ખસી શકે એ સંભવતું નથી. પરંતુ, વિસ્મૃતિના નિર્દય નિયમને અનુસરી જ્યારે એ વ્યક્તિવિ-શેષ પણ કાળક્રમે વિસ્મૃતિને વશ થશે, ત્યારે પણ જે સંગીન કામ તેમણે વગર દંભે કર્યું હતું તે કામનાં પરિપાકરૂપી સ્થાયી ફળ આપણે ભૂલી શકીશું નહિ. આ-પણે આટલી આશા અને ઈચ્છા રાખી શકીએ કે આ સાચા ઈશ્વરભક્ત તરફથી જે

મદદ આપણને મળતી હતી તે ઈશ્વરે લઈ લીધી, તોપણ તેમનો આત્મા અને તેમણે કરેલું કામ આપણને હંમેશા ઉત્સાહિત કરશે; અને તેમની ખાલી જગા થોડે ઘણે અંશે પૂરવાને યીજાઓ શક્તિમાન થશે, જેથી કરીને તેમનું નામ સારી રીતે જાળવી શકાશે.

આ દૃષ્ટિથી જોતાં, મને આ ક્ષણે લાગ્યા વગર રહેતું નથી કે આપણી પૂર્વ થઈ ગયેલા સંસારસુધારાના મોટા આરંભકો ને સાચા વીરો, જેઓ ગુપ્ત રીતે આપણને પ્રેર્યા કરે છે, તેમના આત્માની આશાજનક પાંખો તમે આપણે આપણું કામ કરીએ છીએ. આવા આરંભકો અને વીરોનાં થોડાં નામો નીચે પ્રમાણે છે—કરસનદાસ મૂળજી, મહિપતરામ રૂપરામ, લોજાનાથ સારાભાઈ, નવલરામ લક્ષ્મીરામ, કવિ નર્મદાશંકર લાલશંકર, કવિ દલપતરામ ડાહ્યાભાઈ, શેઠ માધવદાસ રઘુનાથદાસ, ને વિષ્ણુ પરશુરામ શાસ્ત્રી. આપણી લડાઈના આરંભમાં ઉપરના ગૃહસ્થોએ તેમના ઉત્સાહી મંડળની મદદથી કાર્ય આરંભ્યું અને અન્ધ રિવાજો વિરુદ્ધ લડત ચાલુ રાખી તેમનો ઉત્સાહ માત્ર સુધારાની નવીનતાને લીધે નહોતો, પણ તેમના ચારિત્રના બળ અને તેમના આદર્શની શક્તિને લીધે હતો. સ્થૂલ કરતાં કંઈક ઉચ્ચ દૃષ્ટિએ આ સર્વ આરંભકો આપણા ‘પૂર્વજો’ કહેવાય, અને દર વરસે તેમનું તર્પણ કરવાની ઉત્તમ રીત એ છે કે તેમણે ઉમદા રીતે શરૂ કરેલું કામ આપણે જારી રાખવું અને વૃદ્ધિગત કરવું. અને આપણે આપણી જાતને અભિનંદન આપવું કે ઈશ્વરકૃપાથી સર રામકૃષ્ણ ગોપાળ લાણ્ડારકર—આપણા પૂજ્ય નેતા—જેવા સત્ત્વશાલી પુરૂષોની અમૂલ્ય સાદ્ય આપણા કામમાં આપણને મળે છે. આપણે પ્રાર્થના કરીએ કે તેઓ આપણા મહાકાર્યમાં આપણને સાદ્ય અને ઉત્સાહ આપવાને ઘણું જીવે. આ સ્વર્ગવાસી આરંભકોએ કેટલાકના મત પ્રમાણે, છટીછવાઈ ભૂલો કરી હતી અથવા નીતિકૌશલની ખામી ખતાવી હતી—હું પોતે આ મત સર્વથા માન્ય કરતો નથી—તોપણ તેમનું કામ આપણા ઇતિહાસમાં ઘણું કીમતી હતું. આજનું કામ શરૂ કરીએ તે પહેલાં આ મહાત્માઓ આપણામાં ઉત્સાહ પ્રેરો, અને સર્વશક્તિમાન પરમેશ્વરના આશીર્વાદ આપણા ઉપર ઉતરો! આ દુનિયાની સર્વ પ્રગતિના, અને તેથી કરીને આપણી સામાજિક પ્રગતિના, અન્તરાત્માને દોરનાર પરમેશ્વર જ છે.

આપણા જમા પાસાના આંકડા બહુ થોડા હોય તો તેથી આપણે નિરાશ થવું ન જોઈએ; કારણ કે કાળના નિરવધિ પાના ઉપર એક વરસ માત્ર સોયની આણી જેટલું છે. વળી, પ્રગતિની કસોટી માત્ર આંકડાઓથી થતી નથી. સુધારા તરફ લોકોની લાગણી અને વૃત્તિ ધીમે ધીમે પણ દૃઢતાથી વધતી જાય છે એ જ પ્રગતિનું ચિહ્ન છે. અને આ ચિહ્ન જેમની આંખો ઉઘાડી છે અને જેમની બુદ્ધિ ખુલ્લી છે તેમને તો જણાય છે જ. માત્ર બે દસકા ઉપર કેટલાક મારા મિત્રો આપણા કાર્યના વિરોધી હતા ને જ હવે આપણા તરફ સમભાવ રાખતા થયા છે. લોકોની આવી લાગણી અને વૃત્તિ પ્રથમ ઉત્પન્ન થવી જોઈએ, અન પછી જે કાર્યો થાય તે ઉપરથી આંકડા તૈયાર થાય ને તે લાગણીનું માપ દર્શાવે. છોડ બરાબર જોયે તેટલા માટે જમીન, ખાતર, અને અનુકૂળ વાતાવરણ અવશ્ય જોઈએ. આવી અનુકૂળતાઓ સપાટાખંધ પ્રાપ્ત થતી જાય છે એમ મારો અભિપ્રાય છે, અને હું ધારૂં છું કે તે ખોટો નથી. કેમકે દરેક જણ જાણે છે કે, હવે પુનર્જન સંખ્યાખંધ થાય છે, અને તે વિષેની લોકોની કડવી લાગણી ધીમે ધીમે ઘસાતી જાય છે; વર અને કન્યાની વયમાં વધારો થતો જાય છે; પુખ્ત ઉમરની છોકરીઓ અવિવાહિત રહે એ પણ હવે વિરલ નથી; યુવકોની મોટી સંખ્યા પરદેશ જાય છે, જો કે આપણે શરમાવું જોઈએ અને નીચું જોવું જોઈએ કે કેટલાક પાછા આવી પ્રાયશ્ચિત્ત કરે છે; બુદ્ધિ બુદ્ધિ નાતના લોકો અંદર અંદર ભેગા બેસી જમે છે, અને સુધારાના વિરોધીઓ પણ આ બાબતમાં ઉદાસીન દેખાય છે અથવા આંખ આડા કાન કરે

છે; અને આ પ્રમાણે પ્રગતિનાં પેઢાં ધીમે ધીમે પણ સુદૃઢ રીતે આગળ ચાલે છે જ. પણ ગયા વર્ષનો મોટામાં મોટો બનાવ મુંબઈના ‘આર્યન બ્રધરહુડ’ તરફથી થયેલો મેળાવડો હતો. સાંસારિક અધોગતિના આદિકારણ સાથે, અર્થાત્ નાતની સંસ્થા સાથે, લઢનારા ઉત્સાહી સુધારકોની એક મંડળીએ આ મેળાવડો કર્યો હતો. ‘આર્યન બ્રધરહુડ’ વિષે લોકોમાં ઘણી ગેરસમજૂત ચાલે છે; પણ તે મેળાવડામાં થયેલા એક જાત્રું કાર્યના બચાવમાં બોલવાનો આ પ્રસંગ નથી. પરંતુ તે બનાવની વિરુદ્ધ પોકારના પડઘા હજી શાંત થયા નથી, માટે મારે કહેવાની જરૂર છે કે, જોકે આ બનાવના સંબંધમાં લોકોએ કાગનો વાઘ કરી લીધો છે તો પણ આ બનાવથી સાચા કોણ અને જૂઠા કોણ, સખળ કોણ ને નિર્બળ કોણ, દૃઢ કોણ ને ચલિત કોણ એ સ્પષ્ટ દેખાઈ આવ્યું. આ બનાવને શાન્ત ચિત્તે અને ઉપરની દૃષ્ટિએ જોતાં મને જણાય છે, કે આપણી જમા બાજુએ તેને એક નૈતિક અને ગૂઢ બળ તરીકે આપણે મૂકી શકીએ.

જે મહાપ્રાનોનું નિરાકરણ આપણે કરવાનું છે તે તરફ હવે વળીએ; પણ તેમ કરવામાં આપણે સંસાર સુધારાના આખા પ્રશ્નને લગતી સ્થિતિ જરા બારીકીથી તપાસવી જોઈએ. સમાજના અસ્તિત્વનો આધાર અમુક અમુક સંબંધો ઉપર રહેલો છે; આ સંબંધો ધીમે ધીમે ઉત્પન્ન થાય છે અને રૂઢ થાય છે. કુદરતી રીતે જ માણસને સમૂહમાં રહેવું ગમે છે, અને આ પ્રેરણાને લીધે જ સમાજ સ્થપાયો. ત્યાર પછી કેટલાક કાયદાઓ કરવામાં આવ્યા; તે પણ આરંભમાં કાગળ ઉપર નહિ, પણ ધીમે ધીમે તેનું અમુક સ્વરૂપ ધરાયું. મનુષ્યજાતિના ક્રાંતિકાંડમાં ફરેક યુગની જરૂરિયાતો પ્રમાણે અને મનુષ્યબુદ્ધિની શક્તિ પ્રમાણે ઘડાયેલા આ કાયદાઓ સમાજને સાંકળી રાખતા હતા. આ પ્રમાણે બનેલો સમાજ મૃત અચેતન વસ્તુની પેઠે સ્થિર રહી શકે નહિ, પણ વધારે ને વધારે ઉચ્ચ દશાએ પહોંચવાને તેની ઉત્કાન્તિ થવી જોઈએ. માટે સમાજની અમુક સ્થિતિને જે લાભદાયક હોતું તે સમાજની ઉત્કાન્તિની ઉચ્ચ સ્થિતિને માટે લાભદાયક હોવું જ જોઈએ એમ બને નહિ. તો પછી હંમેશાને માટે તે લાભદાયક ન હોય એ સ્પષ્ટ છે. ઉત્કાન્તિના પ્રવાહમાં સમાજને જીર્ણ અને મૃત અંગો ફેંકી દેવાં પડે છે, નવી સંસ્થાઓ ગ્રહણ કરી તેમને ઊછેરવી પડે છે, અને પેતાના બદલાતા સંજોગોને અનુકૂળ થવું પડે છે. આ બધો ફેરફાર એની મેળે થઈ શકે જ નહિ, પણ તેની દોરી પડદા પાછળથી ખેંચાય છે. આ દોરી ખેંચનાર મનુષ્યની બુદ્ધિ છે, અને આ પ્રમાણે સમાજની ઉત્કાન્તિમાં મનુષ્યનો ફાળો સ્થાન પામે છે. ખરી વાત છે કે પ્રાકૃતિક દુનિયાની ઉત્કાન્તિમાં મનુષ્યનું કાંઈ પણ ચાલતું નથી; પરંતુ સમાજનું અસ્તિત્વ જ મનુષ્યને લીધે છે તેથી કરીને સમાજના વિકાસમાં મનુષ્યનું ચલણ રહે છે. એટલા માટે આપણે સમાજના વિકાસમાં કેટલો ફાળો આપી શકીએ તે આપણે વારંવાર વિચારવું જોઈએ, જે શક્તિઓને લીધે આ ઉત્કાન્તિ થાય છે તે બેશક ઘણી છે અને ઘણીવાર અટપટી પણ છે; છતાં કેટલેક અંશે અને કેટલીક હદમાં મનુષ્ય તે શક્તિઓને દોરી શકે છે અને તેમનું બળ કામે લગાડી શકે છે. આ બળનો ઉપયોગ જેમ હડાપ-ણથી, લીંદાદૃષ્ટિથી, ને શાસ્ત્રીયતાથી આપણે કરીએ તેમ તેને લાભ આપણને મળી શકે; તેટલા પ્રમાણમાં આપણી મદદથી સમાજને ફાયદો થાય. મોટી નદીઓ, મોટા

પણ એવાં સંસ્થાઓમાં સુધારા કરવાનું મહત્વ ધરાવે છે, તેમ જ સમાજના વિકાસને મદદ કરવાનું અને તેમાંથી વધારેમાં વધારે ફાયદો મેળવવાનું કરવું જોઈએ.

જીવન અને નુકસાનકારક સંસ્થાઓમાં સુધારા કરવાને હજી પણ આપણે તરફ ધ્યાન નહિ, તો મારે આપની સમક્ષ આથી પણ વધારે કંઈક કહેવું જોઈએ. હું આપનું લક્ષ્ય ખેંચું છું કે વ્યક્તિ પરત્વે તેમજ સંસ્થાઓ પરત્વે, ખર્ચ વ્યક્તિ કરતાં સંસ્થાઓમાં વિશેષ અંશે, કર્મનો નિર્ધારિત નિયમ (અર્થાત્ કાર્યકારણનો નિયમ) નિયમિત રીતે અને ઘણી સખતાઈથી પ્રવર્તે છે. વિશેષ અંશે એમ હું કહું છું, કારણ કે વ્યક્તિનાં કાર્યો ઉપર કર્મના નિયમનો અંકુશ માત્ર આ જિન્દગીમાં અને આવતી જિન્દગીમાં રહે છે; પણ સમાજનું જીવન અવિચ્છિન્ન પ્રવાહ રૂપી હોઈ કર્મનો નિયમ તેની ભૂત, વર્તમાન, ને ભવિષ્ય એ ત્રણે સ્થિતિમાં પ્રવર્તે છે. સમાજને ચોખ્ખો અસંદિગ્ધ ભૂતકાળ હોય છે; વ્યક્તિને તેવું હોતું નથી. માટે સમાજની પ્રગતિમાં આપણે કાળો આપતાં જો કંઈ નુકસાનકારક ભૂલચૂક થાય તો તેનાં ઘણાં માઠાં ફળ આપવાં પડે છે; તેવી જ રીતે વિચારવાળાં, બુદ્ધિવાળાં, ને સારાં કાર્યોથી સુધારા અને સારાં ફળ પ્રાપ્ત થાય છે. આટલા જ માટે, નહતો સિવાજી દૂર કરીને અને ઉપયોગી ને કાયદાકારક સિવાજી દાખલ કરીને સામાજિક સંસ્થાઓનો સુધારો કરવામાં હડાપણુબરેલાં કામોની જરૂર છે. આ બાબતમાં, બદલે દુનિયાની કોઈ પણ બાબતમાં, નસીબ ઉપર ભરોસો રાખી શકાય નહિ; નસીબ એ અર્થ વગરનો શબ્દ છે; બનાવ બન્યા પછી જ આપણને નસીબની ખબર પડે છે.

વખત વખતનું કામ કરશે, આપણે બધું વખતને સોંપવું જોઈએ, ને સુધારો કરવાનું બધું કામ તો હેતુ જોઈએ—એવાં વચનો બુદ્ધિહીન છે એમ આપણને આ તરફ સમજાવવા પછી તરત જ જણાય છે. ખીરજનો ઉપદેશ કરનારાં આવાં વચનોથી માત્ર અકર્મ (inaction) ઉત્પન્ન થાય છે, પ્રવૃત્તિ તરફ ખેંચકારી અને ઉદાસીનતા થાય છે; જોકે પ્રવૃત્તિથી જ માણસનો ઈશ્વરી અંશ પ્રતીત થાય છે. વખત વખતનું કામ કરશે એ દલીલમાં ‘વખત’નો અર્થ પ્રથમ દૃષ્ટિએ ‘અકર્મ’ થાય છે. પરંતુ વિવેચક બુદ્ધિથી જોશે તો જણાશે કે કાર્યકારણની પરંપરામાં નીપજતાં પરિણામોમાં મનુષ્યોનો કાળો—એ જ અર્થ ‘વખત’નો છે. આ અર્થમાં ખરેખર વખત વખતનું કામ કરે છે જ. જુદી જુદી નાતો વચ્ચે જોજનવ્યવહારની છૂટ, પદ્ધતિગમન, વરકન્યાની ઉમરનો વધારો, જુદી નાતોમાં લગ્નવ્યવહાર, વગેરે બાબતોમાં આપણા લોકોએ ધીમે ધીમે પગલાં ભર્યાં છે; બેશક આ પગલાં આરંભમાં જોઈ શકાય એવાં નથી, છતાં આખરે જણાયા વગર રહ્યાં નથી. આ સર્વ પ્રગતિનું કારણ જુદા છવાયા માણસોએ તેમ જ એકત્રિત થયેલા મનુષ્યોએ કરેલાં નિશ્ચિત કાર્યો જ છે. એ બધું વખત અથવા નસીબને લીધે થયું છે એમ કહેવું કેવળ મૂર્ખાઈ બરેલું છે. આ બધું અર્થ વગરના ‘વખત’ ને લીધે થયું છે એમ કહેનારા માણસો કાં તો ખરેખર ઉદાસીન હોય છે, અથવા નૈતિક બળ વગરના હોય છે. વિના પ્રયત્ન, અને સુધારાનાં કાર્યો કરવામાં જ જોખમ ખેડવું પડે છે તે જોખમ વગર, તેવા માણસોને કાર્ય કરનાર બીજા મનુષ્યોના શ્રમનાં ફળ આપવાં છે.

આ જાતની ટીકા કરનાર વર્ગમાં એક બીજા વર્ગનો સમાવેશ થાય છે. હાલના રિવાજો પ્રાચીન છે અને પવિત્ર છે એમ કહી તેઓ કોઇ પણ જાતના ફેરફાર સામે પોકાર કરી મૂકે છે, અને આ પ્રમાણે મનુષ્યના સુધારો કરવાના હકની વિરુદ્ધ પડે છે. પણ આપણે બધા જાણીએ છીએ કે આમ કરવું ખોટું છે, કેમકે આપણે આપણો પ્રાચીન ઇતિહાસ જુદી જ દૃષ્ટિથી વાંચ્યો છે. પરિસ્થિતિ બદલાય છતાં આપણે યોગ્ય ફેરફારો કરીએ નહિ તો આપણા પૂર્વજોનો અને આપણા પ્રાચીન ઋષિમુનિઓનો આપણે અપરાધ કરીએ છીએ; કારણ કે આ ખરેખરા વિચારશીલ પુરુષોએ પોતાના સમયના રીત રિવાજોમાં ફેરફાર કરીને નવી સ્થિતિને અનુકૂળ બનાવી નહોતી? વળી, આપણા ટીકાકારોનો એક બીજો વર્ગ છે. તેઓ એમ કહે છે કે આપણી કેટલીક સામાજિક સંસ્થાઓમાં જે થોડા ઘણા સુધારા થયા છે તે સુધારકોના પ્રયાસોને લીધે થયા નથી, પણ કોઇ બીજાં કારણોને લીધે થયા છે. દાખલા તરીકે, વરકન્યાની ઉમરમાં જે ધીમે ધીમે વધારો થયો છે તે આર્થિક કારણોને લઇને થયો છે; નહિ કે સંસારસુધારકોના પ્રયત્નોને લઇને. ઠીક, આપણા આ વિરોધીઓ સાથે વિતરણમાં હું ઊતરવાનો નથી. આપણો હેતુ ગમે તે રીતે પાર પડે અને આપણી સમક્ષ તેનાં ફળ આપણે જોઇએ એટલે બસ. છતાં, આપણા આ મિત્રોના મોં આગળ થોડાક વિચારવાના મુદ્દા મૂકીશ. હું તેમને સવિનય પૂછું છું કે સુધારાના નવા વિચારો લોકો સમક્ષ જોસણે વારંવાર મૂકાયા ન હોત તો માત્ર આર્થિક કારણોને લીધે પૂર્વોક્ત ફળ પ્રાપ્ત થાત? ઉપરનો જ દાખલો લઇએ તો, લગ્નમાં થતા ખર્ચને લીધે જ લોકો છોકરાં વહેલાં પરણાવતાં અટકત? આપણા લોકો એવા રૂઢિચુસ્ત છે, આપણા લોકો રિવાજોને એટલા બધા પવિત્ર ગણે છે, કે ખર્ચનો વિચાર તેમને મહત્ત્વનો લાગે જ નહિ. છોકરાં વહેલાં પરણાવવાની ખાતર પુષ્કળ કરજ કરનાર લોકો હજી પણ નથી? આ બારીક વખતમાં છોકરાને બાળપણમાં પરણાવી ખર્ચાળ જીંદગીમાં ઊતારવો અયોગ્ય ગણાય, પણ તેવું છોકરીની બાળપણમાં નથી. છોકરીને તો જેમ બને તેમ વહેલી પરણાવી દે તો તેના ભરણપોષણનું ખર્ચ માબાપને શિરથી એણું થાય; માટે ખર્ચના હિસાબે જ છોકરીઓનાં બાળલગ્ન વધવાં જોઇએ! પરંતુ, આપણા વિરોધીઓ મહત્ત્વની બાબત ભૂલી જાય છે કે આર્થિક સ્થિતિ આ બાળપણમાં ગૌણ સ્થાને છે, અને રિવાજના મજબૂત કિલ્લાના પાયા શાન્તિથી પણ ઢટતાથી નરમ કરવામાં આપણી સંસારસુધારાની હીલચાલનું જ બળ કામે લાગ્યું છે. છેલ્લાં ૫૦ વરસ થયાં એ હીલચાલનું કામ નવા નવા વિચારો ફેલાવ્યા કરે છે અને યોગ્ય લાભકારક વાતાવરણ ઉત્પન્ન કર્યા કરે છે. સંસારસુધારાની હીલચાલ નિરંતર કામ કરતી વીજળીની ઝંટરી જેવી છે, અને આર્થિક કારણો ક્વચિત્ ક્વચિત્ જોસ આપ્યા કરે છે; આ બન્ને બાબતો એકઠી થઇને રિવાજના કિલ્લામાં થોડાં થોડાં-હજી સુધી થોડાં થોડાં જ-ગામડાં પાડવાને સમર્થ બની છે.

અકસરના હિમાયતીઓ અને તેમના મિત્રોને હવે આપણે બાબુ ઉપર રાખીએ, અને આપણા કાર્યના વિજયને માટે શું શું કરવું તેના વિચાર કરીએ. સંસાર સુધારાની ઉત્કાન્તિમાં મનુષ્યે પોતાનાં કાળો આપવો જોઇએ એવાત સિદ્ધ કર્યા પછી, તે કાળો શી રીતે આપવો તે તપાસીએ. સર્વ કોઇ કબૂલ કરશે કે સામાજિક સં-

સ્થાઓ સ્થાપનામાં અને તેમને સુધારવામાં બહુ જોસવાળું અને તેથી કરીને અ-
 સ્થાયી, છૂટક છૂટક, વ્યક્તિગત કામ ઘણીવાર નુકસાન કરે છે; આવા કામથી કવ-
 ચિત જ કંઈક અંશે ફાયદો થાય છે. ઉત્તમ પદ્ધતિ તો એ છે કે ઘણા મનુષ્યોએ
 એકત્રિત થઈ, વ્યવસ્થાપૂર્વક, સુસ્થિત તત્ત્વોને આધારે, ઘણી સંભાળ લઈને કામ
 કરવું જોઈએ. બધું નસીબને આધારે મૂકી દેવું, જ્યાં જાય ત્યાં જવા દેવું, એ મોટી
 ભૂલ કહેવાય; અને કોઈકવાર તેનાં પરિણામ ભયંકર આવે. આટલા માટે જ, સંસા-
 રસુધારામાં દૃઢ માન્યતા હોય તેમણે વિચાર તેમ જ આચારને માટે એકઠા મળ-
 વાની જરૂર છે. જેઓ એમ કહે છે કે એકઠા મળવાથી કાંઈ વળવાતું નથી, છૂટક
 છૂટક જ કામ થઈ શકે, તેમને ઉપલા વિચારો પૂરતો જવાબ આપશે. છતાં વધારે
 દલીલની અપેક્ષા રહેતી હોય તો હું એક બે સૂચક બાબતો જણાવું છું. રણસંઘા-
 મમાં દરેક સૈનિક પોતાની મરજીમાં આવે તેમ લઢે તે સાડું, કે બધા સૈનિકો
 લેખા મળી એક મુખ્ય સૈનિકની વ્યવસ્થા પ્રમાણે લઢે તે સાડું? વળી, આપણા
 મિત્રોને હું પૂછું છું કે એકત્રિત કાર્યમાં મળતો જુસ્સો, ઉત્સાહ, સ્વગવડ, ને
 ઉત્તેજન કાંઈ હિસાબમાં નથી જ? થોડે થોડે સમયે સઘળા કાર્ય કરનાર એકઠા
 થાય તો જ ઉપરના દાવો મળી શકે. બધા લેખા થાય, પરસ્પર વિચારો મેળવે,
 સુફેલીઓનો વિચાર કરે, અને તો રસ્તો ચોધી કાઢે, અને વધારે પ્રયાસ કરવાના
 માર્ગ નક્કી કરે. આ ઝીણી પણ અગત્યની બાબતોની કાંઈ જ કીમત નથી? વળી,
 ભૂદ્ધી જવા જેવું નથી કે હિંદુસ્થાન મોટો ખંડ છે; એક પ્રાન્તની સંસ્થાઓ અને
 રીતો, અને કેટલાક પ્રાન્તોની સ્થિતિઓ બીજી કરતાં જુદી હોય છે; બદકે, એક જ
 પ્રાન્તમાં જુદા ભાગમાં અને જુદી નાતોમાં તે જુદી જુદી હોય છે. ૧૨ થી ૨૦
 વરસ સુધી કુવારી છોકરી એક ભાગમાં અથવા એક નાતમાં જન્મે જ હોય,
 અને બીજામાં એવું ન હોય. આપણા સિવાયના બીજા પ્રાન્તોની સ્થિતિ વિષે ઘણી
 વાર આપણે અજ્ઞ હોઈએ છીએ, અને તેથી કરીને બીજા ભાગના લોકોની મુશીબતો
 અથવા સગવડો આપણે બરાબર સમજી શકતા નથી. થોડા વખત ઉપર, એક સમય
 અને પ્રતિષ્ઠિત બુદ્ધિવાળા લેખકે ગુજરાતના હજારો માંસાહારી છે અને દારૂ
 પીએ છે એવું લખ્યું હતું! આ ઉપરથી જણાય છે કે હિંદુસ્થાનના પ્રાન્તો વ-
 ચ્ચે અને જુદી જુદી નાતો વચ્ચે ઘણી ગાઢી દિવાલો આવેલી છે. આ પરસ્પરના
 અજ્ઞાનને ફેડવાના અને પૂર્વોક્ત દિવાલો તોડી પાડવાનો એક ઉપાય આવાં સંમે-
 લનો કરવાં એ છે. આવા એક સંમેલનથી આ દિશામાં બેટલો ફાયદો થાય તેટલો
 ઘણું ઘણું પુસ્તકો લખવાથી અગર વાંચવાથી થતો નથી. આટલું બોલ્યા પછી,
 છૂટક છૂટક જ કામ થઈ શકે એવી હિમાયત કરનાર મારા મિત્રને સંબોધીને હું
 કહીશ કે, —“ ભાઈ, તમારાથી ખરેખર થઈ શકતું હોય તો છૂટક છૂટક કામ જ-
 રૂર કરો; પરંતુ, એકઠા મળીને કામ કરવું જોઈએ એમ શા માટે કહો છો?
 તેથી તમને યા તમારા કામને કાંઈ હાનિ થાય છે? ના થતી હોય, તો આપણે
 બન્ને મિત્ર જ છીએ.” આવાં વચનો કહી હું તેનાથી શાન્ત ચિત્તે છટો પડીશ,
 પણ મારે કબૂલ કરવું જોઈએ કે મને તેના કામને માટે બહુ આશા રહેશે નહિ;
 કારણ કે ઘણીવાર આવા લોકો છૂટક છૂટક કામને બહાને પોતાના અકર્મને છવરે
 છે અને કાંઈ નુકસાન ન કરે તો આપણું સફળાગ્ય.

વખતોવખત આવાં સંમેલનો કરવાં તદ્દન યોગ્ય છે એ વાત આપણે આ પ્રમાણે સિદ્ધ કરી. પરંતુ, આવાં સંમેલનો કરી કેવળ વાતો કરવાથી કંચુ કામ તમે સિદ્ધ કરી શક્યા એવું આપણને કેટલાક પૂછશે-કેટલાક પૂછે છે જ. તેમનું કહેવાનું તાત્પર્ય એવું છે કે આપણે વ્યવહારમાં કાર્યસિદ્ધિ કરી શકીએ નહિ તો નકામાં ભાષણોથી કેવળ કાળક્ષેપ થવાનો, આવો આક્ષેપ ઘણા જૂના વખતથી મૂકાય છે, અને તેને માટે કોઇ નવો ઉત્તર શોધવાની જરૂર નથી. આ જૂના આક્ષેપના આવર્તનમાંજ તેનું જોડ કમી થઇ ગયું છે. સમજી માણસો તો કળૂલ કરે છે જ કે યોગ્ય રીતે કરાયેલી વાતો પણ વ્યર્થ નથી. વળી, જ્યાં સુધી કામ કરવું છે ત્યાં સુધી વાતો કરવાની પણ જરૂર છે; કારણ કે કામની વખતે, તેમ જ થોડા સમયની શાન્તિને વખતે, આપણા આત્માને જાગૃત રાખનાર મુખ્ય સાધન વાતો અથવા ભાષણોનું ગાન છે. વળી, વખતોવખત આપણા સુધારાના સાહિત્યની અને પ્રગતિની આપણે નોંધ લેવાની છે અને આપણા અનુયાયીઓની વ્યવસ્થા રાખવાની છે.

વળી, આપણે ફાગટ વાતો કર્યાં કરીએ છીએ એવો આક્ષેપ મૂકનાર કયા લોકો છે? તેમના બે વર્ગ પાડી શકાય;- (૧) આપણી સંસ્થાઓ એવી તો સંપૂર્ણ છે કે તેમાં સુધારાને અવકાશ જ નથી એવી કલ્પનાવાળા સુધારાના વિરોધીઓ, અને (૨) સુધારા તરફ કાંઇક વલણવાળા પણ પોતાના વિચારોને કાર્યમાં પરિણત કરવાની શક્તિરહિત જનો. પહેલા વર્ગના લોકોને આપણો એટલો જ જવાબ બસ છે કે, તમને પોતાને જે કાર્યોમાં શ્રદ્ધા નથી તે કરવાનું તમે અમને કહો છો તેથી જ તમારું વચન સુસ્થિત થતું નથી. અમે કાર્ય કરીએ છીએ તો તમે એકદમ અનેક રીતે અમારા ઉપર આક્ષેપો કરો છો; અમે કંઈ કરતા નથી (અથવા અમે કંઈ કરતા નથી એવું દેખાય છે) ત્યારે પણ તમે અમને ઊલવામાં બાકી રાખતા નથી. આવા ટીકાકારોની તો ઉપેક્ષા જ ઘટે. બીજા વર્ગના ટીકાકારોએ પોતાની આંખો ઊઘાડવી જોઈએ અને આ સંસ્થાઓના પ્રગતિના દિવસોમાં દરરોજ જે જે કાર્યો થયાં જાય છે તે તરફ નજર કરવી જોઈએ.

આવાં સંમેલનો કરવાની અગત્ય વિષે વધારે દલીલ કરવાની જરૂર નથી એમ હું આશા રાખું છે. હવે આપણા કામના બીજા અગત્યના ભાગ તરફ આપનું લક્ષ્ય ખેંચું છું, -તે ભાગ એ છે કે આપણા કાર્યક્રમ વિષે સંપૂર્ણ વિચાર ચલાવવો. આ સંમેલનમાં આપણે નીચેના વર્ગના વિષયો ઉપર સંવાદ કરવાનો છે:-

- ૧ લગ્ન સંબંધી સુધારા.
- ૨ પુનર્લગ્ન.
- ૩ સ્ત્રીકેળવણી.
- ૪ નાતજાતનો ભેદ.
- ૫ લગ્નના કાયદામાં ફરવો જોઈતો સુધારો.
- ૬ ખરદેશગમન.
- ૭ મરણ વખતનાં રવાનાકૃત્યો.
- ૮ લગ્ન, મરણ, વગેરેનાં ખર્ચ.
- ૯ સામાજિક વિશુદ્ધિ.
- ૧૦ મધનિષેધ.
- ૧૧ અસ્પૃશ્ય વર્ગની ઉન્નતિ.
- ૧૨ પડદાનો રિવાજ.

આમાંના દરેક વિષય ઉપર યોલવાની મારી ધરછા નથી; કેમકે જુદા જુદા કારણો ઉપર વિવેચન કરતી વખતે બીજા ભાષણકર્તાઓ એ કામ કરશે. હું તો ઉપરના પ્રશ્નોને સમષ્ટિરૂપે જોતાં તેમાં રહેલાં કેટલાંક તારવો ઉપર વિવેચન કરીશ.

આપને તરત જ જણાશે કે નં. ૬ ને ૧૦-સામાજિક વિશુદ્ધિ ને મદનિવેધ-
ના વર્ગના વિષયો બાદ કરતાં બાકીના ઘણાખરા પ્રત્યક્ષ રીતે, અને બે ત્રણ પરોક્ષ
રીતે, નાતબતના મહાન અને વિકટ પ્રશ્ન સાથે ઘણા નિકટ સંબંધથી જોડાયેલા
છે. નાતબતનાં બંધનો અને નાતના અપૂર્વ અને બુદ્ધિના ઉપયોગ વગરના ધારા-
સંગ્રહને લીધે જ બીજા બધા પ્રશ્નોની મુશ્કેલીઓ જામી થાય છે. આ બધી મુ-
શ્કેલીઓનું મૂળ આપણને સંહેલાઈથી જણી આવે છે, -અને તે મૂળ નાતની સત્તાનો
સીધો અથવા આડો ઉપયોગ તે જ છે. તેટલા માટે, જો બીજી બધી અથવા કેઈ
પણ દિશામાં સુધારો કરવો હોય તો નાતનો સુધારો આપણે પહેલો જ પકડવો
જોઈએ. આમ કહેવામાં અતિશયોક્તિ નથી; કારણ કે પુખ્ત ઉમરનાં લગ્ન, સુખ-
દ્વિથી કરેલી પસંદગીનાં લગ્ન, વિધવાઓનાં લગ્ન, લગ્નના કાયદાનો સુધારો, પર-
દેશગમન, લગ્ન તથા મરણ પ્રસંગનાં પુષ્કળ અર્થ, અસ્પૃશ્ય વર્ગની ઉન્નતિ, -આ
બધામાં નાતબતનાં હસનીય બંધનો જ આડે આવે છે. ઉપરના વર્ગના વિષયો
તરફ સુધારાનાં પગલાંને નાત શિક્ષા કરે છે, અથવા તો બાકીના વર્ગના વિષયોમાં
સુધારો કરનારની સ્વતંત્રતાને નાતના જડ નિયમો સ્વાધીન કરી દે છે. નાતની
સંસ્થા જીર્ણ થઈ ગઈ છે અને હાલના જમાનાને પ્રતિકૂળ છે. લોકનું કલ્યાણ કર-
વાની નાતની સત્તાનો અન્ત આવ્યો છે, અને એક જુના મક્કમ પાપી માણસની
પેઠે તેફાન અગર નુકસાન કરવાની સત્તા તેનામાં રહી છે, અથવા તેણે પ્રાપ્ત કરી
છે. આ સખ્ત દેખાતા શબ્દો બોલતી વખતે આપણા દેશના જુદા જુદા ભાગમાં
ભરાતી નાતોની ઘણી સભાઓ મારી નજર બહાર નથી. પરંતુ, નાતના સુધારાને
સંસારસુધારાનું મુખ્ય અંગ હું ગણું છું, અને તેથી સંસારસુધારાના મહા પ્રશ્ન વિષે
અંકુશિત અને નિયંત્રિત વિચારોને અવકાશ ન આપનારાં જિંયા તરવો સ્મરણમાં
શબ્દો વિચાર કરતાં, નાતોની સભાઓથી લાભ થયે કે નહિ તે વિષે મને ઘણો
શક છે. આ નાતોની સભાઓ અંકુશિત અથવા અસંકુચિત અર્થમાં લાભ કરે એ સંભ-
વિત છે. પણ નાતોથી જે લાભ થાય છે તેને કાં તો નાતના બંધારણ જોડે કાંઈ
લેવાદેવા હોતી નથી, અથવા તો તે લાભોથી નાતની પોતાની સત્તા તૂટે છે. દાખલા
તરીકે, કેઈ નાતની સભા તે નાતમાં કેળવણીની વૃદ્ધિ કરવાનો ઠરાવ કરે તો આવા
ઠરાવને નાતના બંધારણ જોડે કાંઈ જ સંબંધ નથી; અથવા પરદેશગમનની છૂટ
આપે તો તેનો અર્થ એટલો જ થયો કે નાતે પોતાની શિક્ષા કરવાની સત્તા છોડી
દીધી. આટલો લાભ નાતોની સભાઓથી થાય છે તે કબૂલ કરવું જોઈએ. પરંતુ,
મેં હમણાં જ કહ્યું તે પ્રમાણે આવી નાતોની સભાઓથી મનુષ્યબતની સ્વતંત્રતા
અને ગૌરવનાં વિશાળ તરવો જળવાતાં નથી. હાલની નાતો સુધારવાનો એક જ ઉપાય
છે, અને તે એ છે કે નાત નાતની વચ્ચેના અન્તસયો કાઢી નાંખવા અને નાતના
બંધારણમાંથી શિક્ષા કરવાનો હક લઈ લેવો. સંક્ષેપમાં કહીએ તો, હાલની નાતોનો
સુધારો કરવો એટલે નાતોનાં બંધનકારક તરવોને રદ આપવી. એક જુવાની આ-
ઓની સભા સમક્ષ હમણાં જ મેં થોડા વિચારો જણાવ્યા હતા તે આ સંબંધમાં
અત્રે ટાંકવાનું મને મન થાય છે. મેં કહ્યું હતું કે—

“ આપણે આપણા મનમાં સમજીએ છીએ કે નાતનું કામ હવે થઈ રહ્યું છે,
અને તે એક મૃતપ્રાય સંસ્થા તરીકે જીવે છે, -જીવે છે તે પણ નુકસાન કરવાને
માટે જ. મૃતકદંપ વસ્તુને જીવાડવાનો પ્રયત્ન વ્યર્થ જ છે. વળી, આપણે પાછો
પગે ચાલી ચાર વર્ષોની વ્યવસ્થા પણ પુનઃ જાગૃત કરી શકીએ એમ નથી. પાછી
દૃષ્ટિ કરવાથી આ અમત્કાર સિદ્ધ કરાશે નહિ. વળી, યોગ્ય રીતે ઇતિહાસ ઊકેલશે
તો જણાશે કે આપણી પ્રાચીન ચાર વર્ષોની વ્યવસ્થા ‘વિધિ રૂપે નહોતી પણ
વસ્તુસ્થિતિ જેવી જણાઈ તેની માત્ર નોંધ હતી.’ આ પ્રમાણે ગ્રા. આનન્દશંકર
મુને સિદ્ધપુરમાં આપેલા શંકરજયન્તીના પ્રસંગના પોતાના ભાષણમાં ઘણી સારી

રીતે દર્શાવ્યું હતું.* હાલમાં તો નાતના અગણિત વિભાગો થઈ ગયા છે, અને તેની સ્થિતિ ચેતનરહિત જડત્ત્વાળી થઈ છે. તેમાંથી સ્થિતિસ્થાપકતા નષ્ટ થઈ છે. વધારામાં, કેવળ કારીગર વર્ગો બાદ કરીએ તો નાતનો ધંધા ઉપર રચાયેલો પાયો પણ હુમ થયો છે. પાશ્ચાત્ય સુધારા સાથેના સંઘર્ષને લીધે વિભાજક બળો ધીમે ધીમે પણ દૃઢતાથી પોતાનું કામ કર્યાં જાય છે, આ બાબતમાં પણ, સમયનાં ચિર્મ્ન જોતાં અને સામાન્ય વલણ નિહાળતાં મને જણાય છે કે સંયોજક તત્ત્વોનું બળ વિભાજક શક્તિઓ આગળ ધીમે ધીમે કમી થતું જાય છે, અને ભવિષ્યમાં કેવી સ્થિતિ પ્રાપ્ત થશે તે ચોક્કસ રીતે ન જાણતા હોઈ આપણે અનુમાન કરી શકીએ કે વિભાજક શક્તિઓ અંતે વિજયી નીવડશે એમ હીસે છે.”

આપણા પ્રશ્નોનો આ ભાગ છોડી હવે હું તેથી પણ મોટા એક ભાગ વિષે બોલવા ઇચ્છું છું. સુધારાને રોમ્ય પ્રશ્નોના મોટા ભાગનો સંબંધ નાત જોડે છે; પણ મધનિષેધ અને એક બીજી બાબત સિવાય બધાજ પ્રશ્નોનો આધાર એક મહત્ત્વના તત્ત્વ ઉપર છે,—દરેક વ્યક્તિની સ્વતંત્રતા, અને સમાજના દરેક માણસને પોતાના વિકાસને અર્થે મળવી જોઈતી સરખી તક. ઉપર ગણ્યેલા દરેક વિષયને આ તત્ત્વ લાગુ પડે છે એ જણાવવાની જરૂર રહેતી નથી. આપ સર્વ તરત જ તે સમજી શકો એવું છે અત્રે જણાવવું જરૂરનું હોવું ન જોઈએ, છતાં હું જણાવું છું કે સ્વતંત્રતાનો અર્થ અનિયંત્રિત સ્વેચ્છા કરવાનો નથી. એનો અર્થ તો એટલો જ છે કે આપણા સુશોભિત કૃત્રિમ મકાનની બંધિયાર હવાને બદલે ચારે તરફથી ખુલ્લું વાતાવરણ ઉભું કરવું. આવી સ્વતંત્રતાને કેટલાક સમાજજાવવાની સામે થતી વ્યક્તિભાવના કહેશે. પણ આપણે સમાજના મૂળતત્ત્વોની વિરુદ્ધ લઢવાનું નથી; આપણે તો જે તુકસ્તાનકારક બંધનો (જુના સમયમાં ગમે તેટલાં સારાં હતાં તો પણ) વ્યક્તિના નૈતિક, માનસિક, ને શારીરિક વિકાસમાં આડે આવે છે અને તેથી કરીને આપણા સમાજના પ્રગતિનિષ્ઠ અટકાવ છે, તેમનું જ માત્ર તોડી નાંખવા છે. હું કબૂલ કરું છું કે સમાજની બીજી વ્યક્તિઓના હક ઉપર તરાપ મારવામાં ન આવે તેટલા માટે દરેક વ્યક્તિના હક ઉપર અંકુશ મૂકનાર તત્ત્વના પાયા ઉપર સમાજ રચાયો છે; અને સુધરેલા સમાજમાં વ્યક્તિના હક જાળવવાને વ્યવસ્થિત પદ્ધતિ હોય છે. એથી ઉલટું સમાજની પ્રાથમિક સ્થિતિમાં તેમ કરવાને કેવળ બાહુબળનો ઉપયોગ થતો. આપણું કર્તવ્ય સમાજના આ મૂળતત્ત્વને તોડી પાડવાનું નથી. આપણે તો માત્ર એકમેકથી અવિરોધી ન્યાય અને સ્વતંત્રતા જોઈએ છીએ. આપણે ફક્ત એટલું માગીએ છીએ કે, કોઈ સ્ત્રી પોતાના દેશની અને પોતાના પરમેશ્વરની સેવાને અર્થે અવિવાહિત રહેવા ઇચ્છતી હોય તો બેશક તેને તેમ કરવા દો; કોઈ વિધવાને ફરીથી પરણવાની ઇચ્છા થાય તો તેની ઇચ્છા પરિપૂર્ણ કરવામાં અંતરાય નડવો ન જોઈએ; કોઈ માણસને પોતાનું ભવિષ્ય સુધારવા સાડ, અથવા વધારે વિશાળ જ્ઞાન અને શક્તિ મેળવી દેશસેવા કરવા સાડ, પરદેશ જવાની જરૂર જણાય તો તેને તેમ કરતાં રોકવો ન જોઈએ; એક માણસ બીજા કોઈની સાથે બેસી જમવા ઇચ્છતો હોય અથવા પોતાનાં છોકરાં તેનાં છોકરાં સાથે પરણાવવા ઇચ્છતો હોય તો નાતની કૃત્રિમ દિવાલો આડે આવવી જોઈએ નહિ; એવી રીતે આપણા કાર્યક્રમના બીજા વિષયો વિષે પણ સમજવું. સગીર ઉમરની છોકરીઓને મન્દિરોમાં આપી દેવાના રિવાજને (મોરલી) લગતો સામાજિક વિશુદ્ધિનો પ્રશ્ન વ્યક્તિની સ્વતંત્રતાની સાથે સંબંધ રાખે છે; મધનિષેધનો પ્રશ્ન તેમ જ મરણ વખતની રોકૂટનો સ્વલ ઉપરના તત્ત્વની બહારનો છે,—મધનિષેધ કરવાનો હેતુ સમાજની અધોગતિ અને નાશ અટકાવવાનો છે, અને રોકૂટ અટકાવવાનો વિચાર અસંભવતા અને અસંસ્કારની વિરુદ્ધ પોકાર છે.

આપણા કાર્યક્રમમાં રહેલાં તત્ત્વોની પરીક્ષા કર્યા પછી નીચેનો પ્રશ્ન સહજ ઉદ્ભવે છે:—

આપણે કાર્યક્રમ સાચો છે એ વાત લોકોને ગળે શી રીતે બિનારવી? સામાન્ય હિન્દુવર્ગને માન્ય છે એવાં શાસ્ત્રોનાં વચનોથી આપણે તેમ કરી શકીશું? અથવા, ન્યાય અને બુદ્ધિના ઉચ્ચ અને સ્વતંત્ર ટેકાની મદદ લઈશું? આ મુદ્દા ઉપર હું આપનો ઘણો વખત નહિ, રોકું. મારા કરતાં વધારે સમથ માણસોએ ઉપરની બંને રીતના લાભાલાભ વિષે ચર્ચા કરી છે. હું એટલું જ કહીશ કે મનુષ્યબુદ્ધિથી સ્વાયત્તાં શાસ્ત્રોમાં સ્વતઃપ્રામણ્ય હોઈ શકે નહિ, અને તેથી શાસ્ત્રોને જ પાયારૂપ ગણવાં એ એક દોષ છે. વળી, વિવેચક દૃષ્ટિથી અને ઐતિહાસિક દૃષ્ટિથી જોતાં શાસ્ત્રો તે તે યુગની પરિસ્થિતિનું પ્રતિબિંબ માત્ર છે, અને તેથી નવીન યુગમાં—બદલાએલી સ્થિતિમાં—તેનાં તે જ શાસ્ત્રો પ્રમાણભૂત રહી શકે નહિ. બીજી બાજુએ જોતાં, ન્યાય અને બુદ્ધિનાં સ્થાયી તત્ત્વો બધી સ્થિતિઓમાં સર્વદ્વંદ્વ ટકી રહે છે. પ્રગતિના પ્રયાણમાં જુદી જુદી અવસ્થાઓ દર્શાવનારા ફેરફારો વગર અડચણે થયા જાય છે, તેથી કાંઈ ન્યાય અને બુદ્ધિના સ્થાયી તત્ત્વોને જરા પણ હાનિ પહોંચતી નથી. મારા અભિપ્રાય પ્રમાણે આ સ્થાયી તત્ત્વોનો જ આધાર સાચો છે, અને તેથી વ્યવહારમાં મુશ્કેલી પડતી નથી. ઉપરના આધારે નિકળેલાં અનુમાનોને આપણા પ્રાચીન શાસ્ત્રોનો ટેકો મળતા હોય તો બેશક આપણે બંનેને સાંકળી દેવાં જોઈએ. તેથી એમ જણાયે કે પ્રાચીન ભારતવર્ષમાં સુધારાની ઉચ્ચ દશાના યુગમાં સામાજિક સંસ્થાઓની ભાવનાઓ, જે તત્ત્વોને હાલ આપણે વખાણીએ છીએ તે જ તત્ત્વો ઉપર અવલંબી રહી હતી; અને હલકી ભાવનાઓવાળાં શાસ્ત્રોનાં વચનો અધોગત થયેલી સમાજની અમુક સ્થિતિ દર્શાવે છે એમ સમજવું. આ નીચી સ્થિતિ ઉચ્ચ દિવસો રૂપી સ્વચ્છ આકાશ ઉપર થઈ પસાર થતા સ્વામ મેઘ સમાન હતી. આ અભિપ્રાય સગાન છે એમ આપણા પ્રાચીન અને મધ્યકાલીન ઇતિહાસ યોગ્ય રીતે બિઠેલનારને જણાયા વગર રહેશે નહિ. વસ્તુસ્થિતિ આમ હોવાથી, મુંબઈ ઇલાકાના છેલ્લા વસ્તીગણતરીના રિપોર્ટમાં એક બે વિચિત્ર કથનો જોઈ મને અચ્ચો થયો. તે રિપોર્ટ લખનાર કહે છે:—

“પુખ્ત ઉમરે નહિ પહોંચેલી કન્યાનું લગ્ન ધર્મપુરઃસર છે, અને તેવી કન્યાનું લગ્ન ન થાય તો તેના પૂર્વજોને પાપ લાગે એવું કહેનારાં કેટલાંક વચનો શાસ્ત્રોમાં છે; પરંતુ જે સમયે વેદો લખાયા હતા તે સમયે બાળલગ્ન થતાં નહોતાં એમ સમજાય છે.” § બળી,

“હિન્દુ સિવાયની કેમોમાં બાળલગ્ન ઝોછાં હોવાથી અને હિન્દુધર્મશાસ્ત્રમાં બાળલગ્ન વિહિત હોવાથી એમ સૂચવાય છે કે પ્રાચીન સમયમાં જે આર્યો આ દેશ ઉપર ચઢી આવ્યા તેમણે બાળલગ્નનો રિવાજ હિન્દુમાં દાખલ કર્યો, અને ત્યાર પછી નીચલી કેમોએ પોતાની ઉપરની નાતોનો દાખલો લઈ બાળલગ્ન પોતામાં દાખલ કર્યું.” §

પહેલા કથનમાં વિરુદ્ધ મત દર્શાવનારાં અસંખ્ય શાસ્ત્રોનાં વચનોની ઉપેક્ષા જ થઈ છે, અને ઇ. સ. ૧૮૬૦-૬૧ માં સંમતિચત્રના ટાયટાને લગતી ચર્ચામાં ખોટી ઠરેલી બાબતને આગળ ધરાવથી આપણા પ્રાચીન ઇતિહાસનો એકદેશીય અને ખોટો ખ્યાલ આપવામાં આવ્યો છે. બીજા કથનમાં પૂર્વોક્ત દોષ ઉપરાંત પરસ્પર વિરુદ્ધ વચનો છે; કેમકે પહેલા કથનમાં લેખકે કબૂલ રાખ્યું છે કે વૈદિક

§ હિન્દુસ્થાનનું વસ્તીપત્રક, ૧૯૧૧, ગ્રંથ ૭ મો, મુંબઈ, ભાગ ૧, રિપોર્ટ પ્રકરણ ૭ મું, સામાજિક સ્થિતિ, પૃ. ૧૧૫, પૃષ્ઠા. ૧૭૦.

કાળમાં બાળ લગ્ન નહોતાં, છતાં બીજી જે ક્ષણે આ કથનમાં પરદેશથી આવેલા આર્યોએ બાળલગ્ન દાખલ કર્યાં એમ કહ્યું છે ! ખરેખર, તે લેખક એમ ભાગ્યે જ કદવી શકે કે વેદો આર્ય લોકોના પહેલાંના અનાર્યોએ લખ્યા હશે !

ત્યારે તો, ‘ન્યાય અને બુદ્ધિ’-એ જ આપણું સૂત્ર છે અને તે જ આપણો મન્ત્ર છે. આપણો પંથ આ મૂળતત્ત્વથી પ્રસારે, અને આ જાત્ર તત્ત્વ મનુષ્યના અન્તઃકરણને નિઃસંદેહ જગાડશે. તેમાંથી આપણા પંથના બીજા સર્વ મન્ત્રોનો ઉદય થશે; જેવા કે આત્મમાન, પ્રતિષ્ઠા, સત્ય, બ્રાતૃભાવ, (અને તેનું આવશ્યક અંગ) દુર્બળ અને દુઃખી પ્રત્યે સમભાવ, અને નિર્ભય ને અનન્ય કાર્યપરાયણતા. આ મૂળતત્ત્વો પાયા તરીકે સ્વીકારીને આપણે આપણા કાર્યક્રમનો વિકાસ થવા દેવો, આ મૂળતત્ત્વોની અવગણના કરવી, અથવા તેનાથી વિરુદ્ધ કાંઈ પણ કાર્ય કરવું, અથવા તેની સાથે અસંગત કાર્ય કરવું-એ આપણા પંથથી વિપથગામી વર્તન છે. આ તત્ત્વોમાં મારી દેઢ માન્યતા હોવાથી મને કેટલોક ખેદ અને કેટલીક નિરાશા થાય છે, કે કેટલાક સાચા સુધારકો-સાચા સુધારકો હોવા જોઈએ એવા મનુષ્યો પણ-નાતના જીવમને તાબે થાય છે, નાતનો નિરુદ્ધાસક (unenobbling) આશ્રય લે છે, પોતાને જેમાં શ્રદ્ધા નથી એવાં પ્રાયશ્ચિત્ત કરે છે, અને તે પણ જે કાર્યો પોતે કદાપિ પાપી અથવા ખોટાં ગણ્યાં નથી તેવાં કાર્યોને માટે જ. આવા વર્તનથી જે નૈતિક અવનતિ અવશ્ય થાય છે તે વિષે તો હું કાંઈ બોલતો જ નથી. તે તે વ્યક્તિને હાનિ થાય છે તે ઘણી મોટી છે, પરંતુ આથી સંસારસુધારાના મહાકાર્યને જે હાનિ પહોંચે છે તે તેથી પણ મોટી છે. આવાં પ્રાયશ્ચિત્તથી નાતની સત્તા ઢીલી પડે છે અને સુધારાનો માર્ગ મેઢળો થાય છે એવો લૂહો બચાવ-બાદા સ્વરૂપથી સુંદર દેખાતો બચાવ-મને બાદા નથી. નાતની સત્તાને શરણે થવું, અર્થાત્ તે સત્તા ખુદલી રીતે માન્ય કરવી.-આથી નાતની સત્તાને ઇનકાર કર્યો અથવા તેને નબળી પાડી એમ શી રીતે કહી શકાય ? સમજી શકતો નથી. જેમાં જીતી-ગુનેગાર એમ કહે છે સજા તો માત્ર ગુનાની કિંમત છે, અને તેથી ગુનો ફરી કરવાને છૂટ મળે છે, અને આવી રીતે રાજ્યની સત્તા નબળી કરી શકશે, આ વિપરીત વચનમાં સત્ય છે ? (અલબત્ત, આ દૃષ્ટાંત સર્વાંશે લાગુ પડતું નથી, કારણ કે રાજ્યની સત્તા જનસમાજના શ્રેયને અર્થે કાર્ય કરે છે અને નાતની સત્તા જનસમાજના કલ્યાણમાં અવરોધ કરતી છે.) ના, આ પ્રાયશ્ચિત્તરૂપી કહેવાતા ઉપાયથી વીરત્વ નાશ પામે છે અને કાયરપણું પ્રગટે છે. સંસારસુધારાના કાર્યને જીવું પાડવાથી, તેના ચેતનના સાચા ઝરામાંથી તેને વિભિન્ન કરવાથી, ઊંચી ભાવનાઓના ખરા પાયાથી તેને દૂર રાખવાથી, અને સઘળાં મોટાં અને ઊંચાં કાર્યોના પ્રવાહોને જીવંત રાખનાર ધર્મ સાથે તેને નહિ સાંકળવાથી આવાં પરિણામ આવે છે.

ઉપરનાં મારાં વચનોમાં કેવળ વાક્યદુત્ત્વ જ છે એમ ધાર્યો નહિ. મેં આગળ જણાવ્યું છે તે ઉપરથી સ્પષ્ટ સમજાશે કે હું ક્રમનો (action) પણ ઉપદેશ છું. અત્ર મેં ક્રમની આધારભૂત ભાવનાઓ ઉપર માત્ર ભાર મૂકી બતાવ્યો છે; અને આપણાં કાર્યોને ખરે રસ્તે દોરવા માટે એમ કરવું જરૂરનું જણાયું છે. આ પ્રમાણે તત્ત્વોનું વિવેચન કર્યા પછી, આપણે સમષ્ટિરૂપે અત્યાર સુધી જે કાર્યસિદ્ધિ કરી છે તેના કરતાં વધારે વિશાળ કાર્યપ્રદેશમાં વિચરવાને શા શા પ્રયત્નો કરવા જોઈએ તેની દિશા હું બતાવું છું. સમષ્ટિરૂપે કાર્ય કરવામાં વ્યવસ્થાની પ્રથમ જરૂર પડે છે અને વ્યવસ્થાની બાબતમાં સામાજ્યના અગ્રિમ બંધુઓની કેટલીક વિચારવાળી અને પરિપક્વ પદ્ધતિઓ આપણે ગ્રહણ કરવી જોઈએ. તેઓ કદી દુર્દૃષ્ટવાયુ કામ કરતા નથી; વ્યવસ્થા, આગ્રહ, અને જે વિચારો ફેલાવવા છે તેનો અનેક રીતે પ્રસાર-આ સર્વમાં તેમને શ્રદ્ધા હોય છે. આ કાર્ય પાર પાડવાને આખા ઇલાકાને માટે એક ખરેખર કામ કરનાર મંડળ આપણે જોઈએ; અને તે મંડળના સભ્યો પાસેથી આપણે નિયમસર પ્રી લેવી જોઈએ. ફીના બે ત્રણ વડ રાખવા જોઈએ, જેથી બધાને અનુકૂળતા થાય. આપણે પોતે જ ફી આપીને કામનો પ્રારંભ કરવો જોઈએ. આપણી

પાસે એક કાયમનું ફંડ જોઈએ, કારણ કે પૈસા વગર કાંઈ પણ સંગીન કામ થઈ શકે નહિ. ત્યાર પછી આપણે આપણા મહાકાર્યમાં સમભાવ રાખનારા શેઠીઆઓ પાસે જઈશું, અને આપણું કાયમનું ફંડ વધારાનીશું અથવા સુધારાને લગતાં કાર્યોને માટે ખાસ રકમો આપવા તેમને વિનવીશું. આપણા મંડળને માટે કામ કરનારા બે પગારદાર સેક્રેટરીઓ આપણે જોઈએ; તેઓ હંમેશા મંડળનું કામ કરે, વસ્તુસ્થિતિનો અભ્યાસ કરે, ખાસ આંકડાઓ એકઠા કરે, અગત્યના પ્રશ્નો વિષે લોકોને તેમ જ સરકારને રજુ કરવાના ખરડાઓ તૈયાર કરે; સંક્ષેપમાં, આપણી સંસ્થાને જીવંત બનાવે. વળી, આપણે ઓછામાં ઓછા ત્રણ પગારદાર વ્યાખ્યાનકારો રાખવા જોઈએ; એક ગુજરાતી જિલ્લાઓ માટે, એક મરાઠી જિલ્લાઓ માટે, અને એક કાનડી જિલ્લાઓ માટે. તેઓ હંમેશા પોતપોતાના જિલ્લાઓમાં ફર્યા કરે, લોકોની સમક્ષ સંસાર સુધારા ઉપર વ્યાખ્યાન કરે, સુધારાનાં કાર્ય કરવા ઇચ્છનાર સ્ત્રીપુરુષોને મદદ કરે, અને સામાન્ય રીતે ઉત્સાહ અને ચતુરાઈથી આપણા કામની વૃદ્ધિ કરે. થોડા સમય પછી, દક્ષિણની એક ઘણી જ લાભકારક સંસ્થાને આપણા કાર્યક્રમમાં આપણે ઉમેરી શકીએ,—તે સંસ્થા ‘કીર્તન’ છે. સંસારસુધારાને લગતા વિષયો ઉપર કીર્તનો કરી શકે એવી શક્તિવાળા મનુષ્યોને આપણે પગાર આપી રાખી શકીએ. છેવટે, સંસારસુધારા વિષેનાં ચોપાનીયાં, પત્રિકાઓ, અને નિબંધો છપાવી તે સંબંધનું સસ્તુ સાહિત્ય સારી પેઠે પ્રસારવું જોઈએ. ટૂંકામાં, પાશ્ચાત્ય પદ્ધતિ પ્રમાણે આપણે વ્યવસ્થા રાખવી, આગ્રહ રાખવો, અને કામમાં મંડયા રહેવું; અને તેમ કરવામાં પાશ્ચાત્ય પદ્ધતિઓનું માત્ર બાહ્ય સ્વરૂપ લેવું નહિ પણ તેમનું અન્તરતત્ત્વ ગ્રહણ કરવું જોઈએ. આમ કરીશું ત્યારે જ આપણાં કાર્યોનો પરિપાક વહેલો થશે. કહેવું કાઠ અને કરવું કાંઈ એવો આશ્લેષ સુધારકો ઉપર મૂકાય છે તે ખરેખર અયોગ્ય જ છે; પરંતુ ઉપર ખતાવેલી પદ્ધતિનાં જેવું કામ સુધારાવાળાઓ કરતા પછી જેવું હોય તે તેમજ કંઈક સત્ય રહેલું છે. વધારે નહિ તે વીસ વર્ષ પહેલાં આવું પદ્ધતિપુરસ્કાર કામ શરૂ થયું હોત, તે આપણું આ મહા-કાર્ય લોકોની સમક્ષ વધારે જોસથી ખડું થયું હોત, અને સંસારસુધારાનો પ્રવાહ પાછો વહે છે અથવા તે સ્થિર થઈ ગયો છે એવો જોટો ખ્યાલ લોકોના મનમાંથી ક્યારનોએ નીકળી ગયો હોત.

સુધારાનો પ્રવાહ ખરેખર સ્થિર થઈ ગયો છે ? આપણા વિરોધીઓ કહે છે એ અર્થમાં બેશક નહિ જ. ચારે ગમ નજર કરો અને તમે જ જુઓ. મેં ઉપર ખતાવ્યું તે પ્રમાણે, સુધારાના પ્રશ્નો તરફ લોકોની લાગણી અને વૃત્તિ પ્રગતિના પંથે વળી છે, અને દૈનિકથી લોકો સુધારાનાં કાર્યો પણ કર્યા જાય છે. લગ્નના કાયદા વિષેના આનંદ મિ. જૂએન્દ્રનાથ ખસુના બિલ તરફ નજર કરો. તે બિલના પરાજયમાં જ તેનો વિજય દેખાય છે; કારણ કે તે બિલની તરફેણમાં થયેલો અત્યંત આગ્રહ સ્પષ્ટ સૂચવે છે કે દેશનો ખુદ્દિશાળી વિભાગ તે તરફ સમભાવવાળો હતો. હસ વરસ અગાઉ જે લોકો જરૂર તેની વિરુદ્ધ પડે એવા હતા તે જ લોકોએ આ બિલને ખુદલી રીતે ટેકો આપ્યો હતો. વળી, મુંબઈમાં કાશીબાગમાં થયેલું હમણાનું જ પ્રીતિભોજન જુઓ. ચાળીસ વરસ પહેલાં તે આવો બનાવ, બંદે આવો બનાવનો વિચાર, અસંભવિત જ હતો.

નહિ, નહિ, સુધારાનો પ્રવાહ સ્થિરતાને પામ્યો નથી. પ્રવાહ, પ્રવાહની ગતિ, આપણે જોઈ શકતા નથી; કેમકે તે ગતિ ધીમી છે, કંઈક મંદ છે, અને વળી આપણે છટક છટક દૃષ્ટિથી તે જોઈ શકીએ નહિ. આકાશના પ્રદેશમાં જોસથી ચાલતી આ પૃથ્વીની ગતિ આપણે કયાં જાણી શકીએ છીએ ? સંસારસુધારાની પ્રગતિની લાગણી કંઈ અંશે તેને મળતી આવે છે. આપણા વિરોધીઓને જે કહેવું હોય તે ભલે કહે, મારે તેમની સાથે લડવું નથી. તેમની દૃષ્ટિ આપણા કરતાં જુદી

છે. આ આપણા અભિનરૂપી મિત્રોને હું એટલું જ કહીશ કે, ‘તમારો વિરોધ અમને પ્રિય છે. તમારા વિરોધથી અમે જળરા બનીએ છીએ, મુશ્કેલીઓ દૂર કરવાની અમને શક્તિ મળે છે, અને કોઈ કોઈ વાર અમને અમારી ભૂલો જણાય છે. માટે તમારો ખરા દિલથી અમે ઉપકાર માનીએ છીએ.’ આપણા કાર્યના સાથીઓને હું વિનવીશ કે, “ભાઈઓ, આપણી ભાવનાઓને અને આપણા પંથને વળગી રહેજો. ડહાપણથી વિચાર કરજો, અને વીરત્વથી કામ કરજો; નીચ અને નિરુદ્ધાસક કાર્યોને તિરસ્કારજો. મુશીબતો આવી ખડી થાય તો અધીર બનશો નહિ. સંસારમુધારાનો પ્રવાહ સ્થિર થઈ ગયો છે એમ માની નિરાશ થશો નહિ. નમ્રત્વ અને વીરત્વ બન્નેને એકઠાં ભેળવી, ઇશ્વરના સૈનિકો તરીકે બધા એક સાથમાં પ્રવૃત્તિને પંથે પળો, અને નારાયણ કરશે તો આપણે વિજય કરીશું!”

અમદાવાદ સંસારમુધારાસમાજ તરફથી પ્રસિદ્ધ કરનાર
રમણભાઈ મહીપતરામ નીલકંઠ
૨૧૬—અમદાવાદ

અમદાવાદ—ખેમાસાને ચક્રે, ધી ‘નટવર’ પ્રિન્ટિંગ પ્રેસમાં
ભોગીલાલ નારાયણસ બોડીવાળાએ છાપ્યું.

કીર્મત—મફત.

